



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 01.04.2024

TIME : 07.25 PM

പ്രധാന വാർത്തകൾ

1. അടുത്ത 10 വർഷത്തിനുള്ളിൽ ഇന്ത്യ സാമ്പത്തികമായി സ്വയംപര്യാപ്തത കൈവരിക്കേണ്ടതുണ്ടെന്ന് പ്രധാനമന്ത്രി നരേന്ദ്രമോദി. മുംബൈയിൽ ആർബിഐയുടെ 90-ാം വാർഷിക ആഘോഷ പരിപാടിയെ പ്രധാനമന്ത്രി അഭിസംബോധന ചെയ്തു.

**Prime Minister Narendra Modi says, India needs to become economically self-reliant in next 10 years; Prime Minister addresses the commemoration ceremony of the 90 years of the Reserve Bank of India (RBI) in Mumbai.**

2. രാജ്യത്ത് ലോക്സഭാ തെരഞ്ഞെടുപ്പിനുള്ള ഒരുക്കങ്ങൾ സജീവം ; തെരഞ്ഞെടുപ്പ് പ്രചാരണ പരിപാടികൾ ഊർജ്ജിതമാക്കി രാഷ്ട്രീയ കക്ഷികൾ.

**Preparations for Lok Sabha elections underway in the country; Political parties intensifies election campaigns.**

3. മദ്യനയ അഴിമതിയുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഡൽഹി മുഖ്യമന്ത്രി അരവിന്ദ് കെജ്രിവാളിനെ ഈ മാസം 15 വരെ ജുഡീഷ്യൽ കസ്റ്റഡിയിൽ വിട്ടു.

**Delhi Chief Minister Arvind Kejriwal remanded to judicial custody till 15th of this month in connection with liquor policy scam.**

4. രാജ്യത്തിൻറെ വടക്കു കിഴക്കൻ മേഖലയിൽ വ്യാഴാഴ്ച വരെ ശക്തമായ മഴ തുടരുമെന്ന് കേന്ദ്ര കാലാവസ്ഥാ



---

## RBI 2

ആർ.ബി.ഐ ഗവർണർ ശക്തികാന്ത ദാസ്, കേന്ദ്ര ധനമന്ത്രി നിർമ്മല സീതാരാമൻ തുടങ്ങിയവർ ആർ.ബി.ഐയുടെ വാർഷിക ആഘോഷ ചടങ്ങിനെ അഭിസംബോധന ചെയ്തു. റിസർവ് ബാങ്കിനുണ്ടാകുന്ന പരിണാമം ഇന്ത്യൻ സമ്പദ്വ്യവസ്ഥയുടെ വികസനത്തിൽ പ്രധാന പങ്കു വഹിക്കുന്നുണ്ടെന്ന് ആർ.ബി.ഐ ഗവർണർ ശക്തികാന്ത ദാസ് പറഞ്ഞു. കോവിഡ് മഹാമാരിയുടെ സമയത്ത്, സാമ്പത്തിക സ്ഥിരത ഉറപ്പാക്കുന്നതിനും വളർച്ച പ്രോത്സാഹിപ്പിക്കുന്നതിനുമായി ആർബിഐ സ്വീകരിച്ച നടപടികളെ കേന്ദ്ര ധനമന്ത്രി അഭിനന്ദിച്ചു. റഷ്യ-യുക്രെയ്ൻ സംഘർഷ കാലത്തെ പണപ്പെരുപ്പവും ഫോറൈക്സ് വിപണിയിലെ ചാഞ്ചാട്ടവും പരിഹരിക്കാൻ റിസർവ് ബാങ്ക് ഓഫ് ഇന്ത്യ സഹായിച്ചതായും അവർ പറഞ്ഞു. ധനകാര്യ സഹമന്ത്രി ഭഗവത് കിഷൻറാവു കരാഡ്, മഹാരാഷ്ട്ര മുഖ്യമന്ത്രി ഏകനാഥ് ഷിൻഡെ എന്നിവരും പരിപാടിയിൽ പങ്കെടുത്തു. 1935 ഏപ്രിൽ 1-നാണ് റിസർവ് ബാങ്ക് ഓഫ് ഇന്ത്യ സ്ഥാപിതമായത്.

\*\*\*\*\*

## HEADLINE-2 ELECTION

രാജ്യത്ത് ലോക്സഭാ തിരഞ്ഞെടുപ്പിനുള്ള ഒരുക്കങ്ങൾ സജീവം. ആദ്യ ഘട്ട തിരഞ്ഞെടുപ്പിനുള്ള നാമനിർദ്ദേശ പത്രികകൾ പിൻവലിക്കേണ്ട സമയം കഴിഞ്ഞതോടെ മത്സരചിത്രം തെളിഞ്ഞു. രണ്ടാം ഘട്ടത്തിലേക്കുള്ള നാമനിർദ്ദേശ പത്രികാ സമർപ്പണം പുരോഗമിക്കുകയാണ്. പ്രധാന രാഷ്ട്രീയ കക്ഷികളുടെ തിരഞ്ഞെടുപ്പ് പ്രചാരണ പരിപാടികളും സജീവമായി തുടരുന്നുണ്ട്. കേരളത്തിലും വേനൽച്ചൂടിനെ

---

അവഗണിച്ച് മൂന്ന് മൂന്നണികളും തിരഞ്ഞെടുപ്പ് പ്രചാരണം ശക്തമാക്കിയിട്ടുണ്ട്.

\*\*\*\*\*

## **BJP MANIFESTO MEETING**

ബിജെപിയുടെ തിരഞ്ഞെടുപ്പ് പ്രകടന പത്രിക തയ്യാറാക്കുന്നതിനുള്ള സമിതി ഇന്ന് ന്യൂഡൽഹിയിലെ പാർട്ടി ആസ്ഥാനത്ത് യോഗം ചേർന്നു. പാർട്ടിയുടെ പ്രകടന പത്രികയെക്കുറിച്ച് സമിതി ചർച്ച ചെയ്തു. കേന്ദ്രമന്ത്രി രാജ് നാഥ് സിങ്ങിന്റെ നേതൃത്വത്തിലുള്ള 27 അംഗ സമിതിയുടെ ആദ്യ യോഗമാണ് ഇന്ന് നടന്നത്. കേന്ദ്രമന്ത്രി നിർമ്മല സീതാരാമൻ ആണ് സമിതിയുടെ കൺവീനർ. കേന്ദ്ര മന്ത്രി പി.യുഷ് ഗോയലാണ് കോ-കൺവീനർ.

\*\*\*\*\*

## **CONGRESS MEETING**

കോൺഗ്രസിന്റെ കേന്ദ്ര തിരഞ്ഞെടുപ്പ് സമിതി ന്യൂഡൽഹിയിൽ യോഗം ചേർന്നു. തലൈകാനയിലെ ലോക്സഭാ തിരഞ്ഞെടുപ്പിനുള്ള സ്ഥാനാർത്ഥികളെ തീരുമാനിക്കാനാണ് യോഗം ചേർന്നത്. പാർട്ടി അധ്യക്ഷൻ മല്ലികാർജുൻ ഖാർഗെ, മുതിർന്ന നേതാവ് സോണിയ ഗാന്ധി, തലൈകാന മുഖ്യമന്ത്രി രേവന്ത് റെഡ്ഡി തുടങ്ങിയവർ യോഗത്തിൽ പങ്കെടുത്തു.

\*\*\*\*\*

## **ELECTION-KERALA**

രണ്ടാം ഘട്ടത്തിൽ വോട്ടെടുപ്പ് നടക്കുന്ന കേരളം ഉൾപ്പെടെയുള്ള 13 സംസ്ഥാനങ്ങളിലെയും കേന്ദ്ര ഭരണ

---

പ്രദേശങ്ങളിലെയും 89 മണ്ഡലങ്ങളിലേക്ക് വ്യാഴാഴ്ച വരെ പത്രിക സമർപ്പിക്കാം. അഞ്ചാം തീയതി സൂക്ഷ്മ പരിശോധന നടക്കും. എട്ടാം തീയതി വരെ പത്രിക പിൻവലിക്കാം. രണ്ടാം ഘട്ടത്തിൽ ഈ മാസം 26 നാണ് വോട്ടെടുപ്പ്.

\*\*\*\*\*

## **BJP- ECI RAHUL GANDHI**

ബി.ജെ.പി.ക്കെതിരെ കോൺഗ്രസ് നേതാവ് രാഹുൽ ഗാന്ധി ഉന്നയിച്ച ഒത്തുകളി ആരോപണത്തിൽ തെരഞ്ഞെടുപ്പ് കമ്മീഷനെ സമീപിച്ച് ബിജെപി. മുതിർന്ന ബി.ജെ.പി നേതാവും കേന്ദ്രമന്ത്രിയുമായ ഹർദീപ് സിങ് പുരിയുടെ നേതൃത്വത്തിലാണ് വിഷയം കമ്മീഷൻറെ ശ്രദ്ധയിൽപ്പെടുത്തിയത്. ഇവിഎമ്മുകളും ഒത്തുകളിയും കേന്ദ്ര ഏജൻസികളും ഇല്ലാതെ ലോക്സഭാ തെരഞ്ഞെടുപ്പിൽ ബിജെപിക്ക് വിജയിക്കാനാവില്ലെന്ന് കഴിഞ്ഞ ദിവസം ഡൽഹിയിൽ പ്രതിപക്ഷ റാലിയിൽ പങ്കെടുക്കവെ ശ്രീ രാഹുൽ ഗാന്ധി ആരോപിച്ചിരുന്നു.

\*\*\*\*\*

## **ECI-GHOSH-SUPRIYA**

ട്രസ്റ്റികൾക്കെതിരെ അപകീർത്തികരമായ പരാമർശം നടത്തിയതിന് ബിജെപി എംപി ദിലീപ് ഘോഷിനെയും കോൺഗ്രസ് നേതാവ് സുപ്രിയ ശ്രീനേതിനെയും കേന്ദ്ര തെരഞ്ഞെടുപ്പ് കമ്മീഷൻ ശാസിച്ചു. പശ്ചിമ ബംഗാൾ മുഖ്യമന്ത്രി മമ്താ ബാനർജിക്കെതിരെ ബിജെപി എംപി ദിലീപ് ഘോഷ് നടത്തിയ പ്രസ്താവനയെ ശക്തമായി അപലപിച്ച കമ്മീഷൻ, മാതൃകാ പെരുമാറ്റച്ചട്ടം നിലവിലുള്ളതിനാൽ പരസ്യമായി സംസാരിക്കുന്നതിൽ ജാഗ്രത പാലിക്കാൻ മുന്നറിയിപ്പ് നൽകി. ബിജെപി ലോക്സഭാ സ്ഥാനാർത്ഥി കങ്കണ റണാവത്തിനെതിരായ അപകീർത്തികരമായ

---

പരാമർശങ്ങളുടെ പേരിലാണ് കോൺഗ്രസ് നേതാവ് സുപ്രിയ ശ്രീനേതിന് കമ്മീഷൻ മുന്നറിയിപ്പ് നൽകിയത്.

\*\*\*\*\*

### **HEADLINE-3**

### **COURT-KEJRIWAL**

മദ്യനയ അഴിമതിയുമായി ബന്ധപ്പെട്ട കള്ളപ്പണം വെളുപ്പിക്കൽ കേസിൽ ഡൽഹി മുഖ്യമന്ത്രിയും ആം ആദ്മി പാർട്ടി നേതാവുമായ അരവിന്ദ് കെജ്രിവാളിനെ ഡൽഹി കോടതി ഈ മാസം 15 വരെ ജുഡീഷ്യൽ കസ്റ്റഡിയിൽ വിട്ടു. ഇഡി കസ്റ്റഡി കാലാവധി അവസാനിച്ചതിനെ തുടർന്നാണ് റൗസ് അവന്യൂ കോടതിയുടെ ഉത്തരവ്. കഴിഞ്ഞ മാസം 21നാണ് കെജ്രിവാളിനെ ഇഡി അറസ്റ്റ് ചെയ്തത്.

\*\*\*\*\*

### **SUPREME COURT – KERALA**

കടമെടുപ്പ് പരിധിയിലെ കേരളത്തിന്റെ പ്രധാന ഹർജി അഞ്ചംഗ ഭരണഘടനാ ബെഞ്ചിന് വിട്ടു. കൂടുതൽ കടം എടുക്കാൻ കേരളത്തിന് നിലവിൽ അനുവാദമില്ല. തൽക്കാലം കടമെടുക്കാൻ കേന്ദ്ര നിബന്ധന പാലിക്കണം. ഭരണഘടനയുടെ 293 ആം അനുച്ഛേദം ഇതുവരെ ചോദ്യം ചെയ്തിട്ടില്ലെന്നും അതിനാൽ ഭരണഘടനാ ബെഞ്ച് പരിശോധിക്കേണ്ടതുണ്ടെന്നും സുപ്രീം കോടതി വ്യക്തമാക്കി.

\*\*\*\*\*

### **AAKASHVANI 75**

ആകാശവാണി ഒരു സംസ്കാരമാണെന്ന് സാഹിത്യകാരൻ ജോർജ് ഓണക്കൂർ. ആകാശവാണി തിരുവനന്തപുരം നിലയത്തിന്റെ 75 ആം വാർഷിക ആഘോഷ പരിപാടികളുടെ

---

ഉദ്ഘാടനം ആകാശവാണി അങ്കണത്തിൽ നിർവഹിക്കുകയായിരുന്നു അദ്ദേഹം. സത്യത്തിന്റെ ഭാഗത്ത് നിന്നു കൊണ്ട് പ്രവർത്തിക്കുന്ന ആകാശവാണി മികച്ച ഗുരു ആണെന്നും ശ്രീ ജോർജ് ഓണക്കൂർ പറഞ്ഞു. ചരിത്രകാരനും അധ്യാപകനുമായ എം ജി ശശി ഭൂഷൻ മുഖ്യ പ്രഭാഷണം നടത്തി. സ്വര സുധാ സാന്ത്വനം പകർന്നു നൽകുന്ന ആകാശവാണിയിലൂടെയാണ് മലയാളം മനോഹരമായി ഉച്ചരിക്കാൻ പഠിച്ചതെന്ന് ശ്രീ ശശി ഭൂഷൻ പറഞ്ഞു. ആകാശവാണി തിരുവനന്തപുരം നിലയം മേധാവി കെ എസ് സുബ്രമണ്യ അയ്യർ, പ്രോഗ്രാം മേധാവി വി ശിവകുമാർ, പ്രാദേശിക വാർത്താ വിഭാഗം മേധാവി എ എം മയൂഷ തുടങ്ങിയവർ ചടങ്ങിൽ പങ്കെടുത്തു.

\*\*\*\*\*

**HEADLINE-4**  
**IMD RAIN (INTRO)**

രാജ്യത്തിന്റെ വടക്കു കിഴക്കൻ മേഖലയിൽ വ്യാഴാഴ്ച വരെ ശക്തമായ മഴയും ഇടിമിന്നലും തുടരുമെന്ന് കേന്ദ്ര കാലാവസ്ഥാ വകുപ്പ്. കൊടുങ്കാറ്റിൽ കനത്ത നാശനഷ്ടമുണ്ടായ സംസ്ഥാനങ്ങളിലെ സ്ഥിതിഗതികൾ കേന്ദ്ര ആഭ്യന്തര മന്ത്രി അമിത് ഷാ വിലയിരുത്തി.

വിശദാംശങ്ങളിലേക്ക്....

(വോയിസ്)

കനത്ത മഴയിലും കാറ്റിലും നാശനഷ്ടമുണ്ടായ പശ്ചിമ ബംഗാൾ, അസം, മണിപ്പൂർ സംസ്ഥാനങ്ങളിലെ മുഖ്യമന്ത്രിമാരുമായി കേന്ദ്ര ആഭ്യന്തര മന്ത്രി അമിത് ഷാ ആശയവിനിമയം നടത്തി. ദുരന്തബാധിത മേഖലകളിൽ

---

സാധ്യമായ എല്ലാ സഹായവും കേന്ദ്ര സർക്കാർ ഉറപ്പ് വരുത്തുമെന്ന് അദ്ദേഹം വ്യക്തമാക്കി. ദുരന്തത്തിൽ മരിച്ചവരുടെ കുടുംബങ്ങളെ അനുശോചനം അറിയിച്ച കേന്ദ്രമന്ത്രി പരിഷ്കേറ്റവർ വേഗത്തിൽ സുഖം പ്രാപിക്കാൻ പ്രാർത്ഥിക്കുന്നതായും പറഞ്ഞു. വരും ദിവസങ്ങളിൽ അരുണാചൽ പ്രദേശ്, അസം, മേഘാലയ, നാഗാലാൻഡ്, മണിപ്പൂർ, മിസോറാം, ത്രിപുര എന്നിവിടങ്ങളിൽ കനത്ത മഴയ്ക്കും മഞ്ഞുവീഴ്ചയ്ക്കും സാധ്യതയുണ്ടെന്നാണ് കേന്ദ്ര കാലാവസ്ഥാ വകുപ്പിന്റെ മുന്നറിയിപ്പ്. ജമ്മു കാശ്മീർ, ലഡാക്ക്, മുസ്സഫറാബാദ്, ഹിമാചൽ പ്രദേശ്, ഉത്തരാഖണ്ഡ് എന്നിവിടങ്ങളിലും ഈ മാസം ആറ് വരെ ഇടിമിന്നലോട് കൂടിയ മഴയോ മഞ്ഞുവീഴ്ചയോ ഉണ്ടാകാൻ സാധ്യതയുണ്ട്. പഞ്ചാബ്, ഹരിയാന, ചണ്ഡീഗഢ് എന്നിവിടങ്ങളിലും നേരിയ മഴ ലഭിക്കുമെന്ന് കാലാവസ്ഥാ നിരീക്ഷണകേന്ദ്രം അറിയിച്ചു. ന്യൂസ് ഡെസ്ക് ആകാശവാണി.....

\*\*\*\*\*

## **SEA ALERT + RAIN**

കേരള തീരത്ത് ഉയർന്ന തിരമാലയും കടലാക്രമണവും ഒരൂദിവസം കൂടി തുടരും എന്ന് സംസ്ഥാന ദുരന്തനിവാരണ അതോറിറ്റി അറിയിച്ചു. 'കള്ളക്കടൽ' എന്ന പ്രതിഭാസമാണ് വ്യാപകമായ രീതിയിലുള്ള കടലാക്രമണത്തിന് കാരണം. തീരദേശ വാസികളും മത്സ്യത്തൊഴിലാളികളും ജാഗ്രത പാലിക്കണം. ആലപ്പുഴ, കോട്ടയം, എറണാകുളം ജില്ലകളിലെ ചിലയിടങ്ങളിൽ ഇന്ന് ഇടിമിന്നലോട് കൂടിയ മഴയ്ക്കും ശക്തമായ കാറ്റിനും സാധ്യതയുണ്ടെന്നും കേന്ദ്ര കാലാവസ്ഥ വകുപ്പ് അറിയിച്ചു.

\*\*\*\*\*



---

## HEADLINE-5

### I P L

ഐപിഎൽ ക്രിക്കറ്റിൽ മുംബൈ ഇന്ത്യൻസ് - രാജസ്ഥാൻ റോയൽസിനെ നേരിടുന്നു. ടോസ് നേടിയ രാജസ്ഥാൻ മുംബൈയെ ബാറ്റിങ്ങിന് അയച്ചു. നിലവിൽ മുംബൈ പോയിന്റ് പട്ടികയിൽ ഏറ്റവും പിന്നിലാണ്.

\*\*\*\*\*

### ISL

ഐ എസ് എൽ ഫുട്ബോളിൽ ഇന്ന് ഹൈദരാബാദ് എഫ് സി മുംബൈ സിറ്റി യെ നേരിടുന്നു. ഹൈദരാബാദിലാണ് മത്സരം.

\*\*\*\*\*

### SENSEX

രാജ്യത്തെ ഓഹരി വിപണികൾ നേട്ടത്തോടെ വ്യാപാരം അവസാനിപ്പിച്ചു. ബോംബെ ഓഹരി സൂചിക സെൻസെക്സ് 363 പോയിന്റ് ഉയർന്ന് 74,015 ലും ദേശീയ ഓഹരി സൂചിക നിഫ്റ്റി 135 പോയിന്റ് നേട്ടത്തിൽ 22,462 ലുമാണ് വ്യാപാരം അവസാനിപ്പിച്ചത്.

\*

\*\*\*\*\*

\*\*\*\*\*